

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitar̥kikakesarī|
vedāntācāryavaryo me sannidhattāṃ sadā hr̥di||

kuntī kr̥ṭa
|| śrīkr̥ṣṇastutiḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīkṛṣṇastutiḥ ॥

namasye puruṣam tvādyamīśvaram prakṛteḥ param |
alakṣyaṃ sarvabhūtānāmantarabahiravasthitam || 1 ||

māyājavanikācchannamajñādhokṣajamavyayam |
na lakṣyase mūdhadrśā naṭo nāṭyadharo yathā || 2 ||

tathā paramahaṃsānām munīnāmamalātmanām |
bhaktiyogavidhānārtham katham paśyemahi striyaḥ || 3 ||

kṛṣṇāya vāsudevāya devakīnandanāya ca |
nandagopakumārāya govindāya namo namaḥ || 4 ||

namaḥ pañkajanābhāya namaḥ pañkajamāline |
namaḥ pañkajaneṭrāya namaste pañkajāñghraye || 5 ||

yathā hṛṣīkeśa khalena devakī
kaṃsena ruddhāticiram śucārpitā |
vimocitāham ca sahātmaajā vibho
tvayaiva nāthena muhurvipadgaṇāt || 6 ||

viśānmahāgneḥ puruṣādadarśanāt
asatsabhāyā vanavāsakṛcchrataḥ |
mṛdhe mṛdhe'nekamahārathāstrato
drauṇyastrataścāsma hare'bhiraḥṣitāḥ || 7 ||

vipadaḥ santu naḥ śaśvattatra tatra jagadguro |
bhavato darśanam yatsyādapunarbhavadarśanam || 8 ||

janmaiśvaryaśrutaśrībhiredhamānamadaḥ pumān |
naivārhatyabhidhātuṃ vai tvāmakiñcanagocaram || 9 ||

namo'kiñcanavittāya nivr̥ttaguṇavr̥ttaye |
ātmārāmāya śāntāya kaivalyapataye namaḥ || 10 ||

manye tvām kālamīśānāmanādinidhanam vibhum |
samam carantam sarvatra bhūtānām yanmithaḥ kalih || 11 ||

na veda kaścīdbhagavaṃścikīrṣitaṃ
tavehamānasya nṛṇāṃ vidāmbanam |
na yasya kaścīddayito'sti karhicid-
dveṣyaśca yasminviṣamā matirṇṛṇām || 12 ||

janma karma ca viśvātmannajasyākarturātmanaḥ |
tiryañṇṛṣiṣu yādassu tadatyantavidāmbanam || 13 ||

gopyādade tvayi kṛtāgasi dāma tāvat
yā te daśāśrukalilāñjanasambhramākṣam |
vaktraṃ ninīya bhayabhāvanayā sthitasya
sā mām vimohayati bhīrapi yadvibheti || 14 ||

kecidāhurajaṃ jātaṃ puṇyaślokasya kīrtaye |
yadoḥ priyasyānvavāye malayasyeva candanam || 15 ||

apare vasudevasya devakyāṃ yācito'bhyagāt |
ajastvamasya kṣemāya vadhāya ca suradviṣām || 16 ||

bhārāvatāraṇāyānye bhuvo nāva ivodadhau |
sīdantya bhūribhāreṇa jāto hyātmabhuvārthitaḥ || 17 ||

bhave'smin kliśyamānānāmaidyākāmakarmabhiḥ |
śravaṇasmarāṇārḥāṇi kariṣyanniti kecana || 18 ||

śṛṇvanti gāyanti gṛṇantyaabhīkṣṇaśaḥ
smaranti nandanti tavehitaṃ janāḥ |
ta eva paśyantyacireṇa tāvakaṃ
bhavapravāhoparamaṃ padāmbujam || 19 ||

apyadya nastvaṃ svakṛtehita prabho
jihāsasi svitsuhṛdo'nujīvinaḥ |
yeṣāṃ na cānyadbhavataḥ padāmbujāt
parāyaṇaṃ rājasu yojitāṃhasām || 20 ||

ke vayam nāmarūpābhyāṃ yadubhiḥ saha pāṇḍavāḥ |
bhavato'darśanaṃ yarhi hṛṣīkāṇāmiveśituḥ || 21 ||

neyaṃ śobhiṣyate tatra yathedānīm gadādhara |
tvatpadairāṅkitā bhāti svalakṣaṇavilakṣitaiḥ || 22 ||

ime janapadāḥ svṛddhāḥ supakvaṣadhivīrudhaḥ |
vanādrinadyudanvanto hyedhante tava vīkṣitaiḥ || 23 ||

atha viśveśa viśvātmanviśvamūrte svakeṣu me |
snehapāśamimaṃ chindhi dṛḍhaṃ pāṇḍuṣu vṛṣṇiṣu || 24 ||

tvayi me'nanyaviṣayā matirmadhupate'sakṛt |
ratimudvahatādaddhā gaṅgevaughamudanvati || 25 ||

śrīkṛṣṇa kṛṣṇasakha vṛṣṇyṛṣabhāvanidhruk
rājanyavaṃśadahanānapavargavīrya |
govinda godvījasurārtiharāvātāra
yogeśvarākhilaguro bhagavannamaste || 26 ||

|| iti śrīkṛṣṇastutiḥ sampūrṇā ||